

स्वीप टीम द्वारा दीव के वणांकबारा और साउदवाडी विस्तार में चुनाव के प्रति लोगों को किया गया जागरूक

दीव 21 अक्टूबर, 2020 : दीव में ग्राम पंचायत और जिला पंचायत आम चुनाव 2020 के मद्देनजर स्वीप टीम के द्वारा वणांकबारा और साउदवाडी ग्रामीण विस्तारों के मतदाताओं को चुनाव संबंधी जानकारी प्रदान करते हुए उन्हें मतदान के लिए जागरूक किया गया। इस दौरान ई.वी.एम. मशीन से मतदान करने के तरीकों के बारे में जानकारी दी गई। दीव जिला प्रशासन द्वारा नियुक्त मास्टर ट्रेनरों द्वारा लोगों को ई.वी.एम. मशीन से मतदान की प्रक्रियाओं के बारे में बताया गया।

आज वणांकबारा के सरकारी उच्चतर माध्यमिक कन्या विद्यालय और साउदवाडी स्थित सरकारी उच्च विद्यालय में ये प्रशिक्षण और जागरूकता अभियान चलाये गये। ई.वी.एम. मशीनों की प्रदर्शनी लगाकर उससे कैसे मतदान करें इसकी विस्तृत जानकारी मतदाताओं को प्रदान की गई। ध्यातव्य है कि 8 नवम्बर को दीव में ग्राम पंचायत और जिला पंचायत के लिए आम चुनाव होना है। निर्वाचन आयोग के निर्देशानुसार दीव की जिला निर्वाचन अधिकारी श्रीमती सलोनी राय ने स्वीप टीम की स्थापना की है जिसका मूल उद्देश्य दीव के अलग-अलग ग्राम एवं जिला पंचायतों के मतदाताओं को मतदान के लिए जागरूक एवं उत्साहित करना है।

दीव जिला प्रशासन ने भारत निर्वाचन आयोग के निर्देशानुसार चुनाव की सभी तैयारियां पूरी कर ली हैं। आज चुनाव हेतु नामांकन के अंतिम दिन समाहर्तालय परिसर में प्रत्याशियों की भीड़ नजर आई। कल यानि 22 अक्टूबर को प्राप्त नामांकन प्रस्तावों की जांच की जाएगी और प्रत्याशी 24 अक्टूबर को अपना नाम वापस ले सकेंगे। 8 नवम्बर को दीव ग्राम पंचायत सदस्य के 38 और सरपंच के 4 सीटों के साथ जिला पंचायत के 8 सीटों पर मतदान होना है।

हस्ता/-

(नोडल अधिकारी / जन-संपर्क अधिकारी)

दीव